

قیاسیات آدمی کی حسی صلاحیت کو حسابی عمل میں تبدیل کر دینے کا نام ہے۔
- پیری۔ سمن لاپلیس

14.1 تعارف

شکیل اور اکرم ہم جماعت ہیں، ایک دن وہ دوپہر کے کھانے کے دوران گفتگو کر رہے ہیں۔ ان کی گفتگو پر غور کیجیے۔



شکیل : السلام علیکم اکرم! آج شام آپ کی کیا مصروفیت ہے؟

اکرم : زیادہ ممکن ہے ہندوستان اور آسٹریلیا کے کرکٹ میچ کا مشاہدہ کروں گا۔

شکیل : آپ کے خیال میں ٹاس کون جیتے گا؟

اکرم : دونوں ٹیموں کے ٹاس جیتنے کا مساوی امکان ہے۔ کیا تم کرکٹ میچ گھر پر ہی دیکھو گے؟

شکیل : مجھے گھر پر کرکٹ میچ کے مشاہدہ کا موقع نہیں۔ کیونکہ میرا ٹیلی ویژن درستگی کے لیے دیا

ہوا ہے۔

اکرم : تم میرے گھر چلے آؤ۔ ہم ایک ساتھ میچ دیکھیں گے۔

شکیل : میں اپنا ہوم ورک کرنے کے بعد آؤں گا۔

اکرم : کل 1/2 اکتوبر ہے اور ہمیں گاندھی جینتی کی تعطیل ہے، تم ہوم ورک کل کیوں نہیں کر لیتے؟

شکیل : نہیں، پہلے میں اپنا ہوم ورک کر لوں گا پھر تمہارے گھر آؤں گا۔

اکرم : ٹھیک ہے۔

اب ذیل کے بیانات پر غور کریں۔

ہندوستان اور آسٹریلیا کے کرکٹ میچ کا مشاہدہ کروں گا۔

مجھے گھر پر کرکٹ میچ کے مشاہدہ کا موقع نہیں۔

دونوں ٹیموں کے ٹاس جیتنے کا مساوی امکان ہے۔

مکالمے میں شکیل اور اکرم خاص مواقع سے متعلق امکانات پر غور کر رہے ہیں۔

ایسے مواقع پر ہم امکانات پر غور کرتے ہوئے منطقی طریقے پر فیصلہ کرتے ہیں۔

مثال کے طور پر میں چھتری کے بغیر ہی باہر نکلوں گا، اس جملہ پر غور کیجیے۔ آج خوشگوار دن ہے۔

لیکن حالات ہمیشہ ہماری سوچ کے مطابق نہیں ہوتے۔

اس جملہ پر غور کیجیے ”مریم برسات کے موسم میں روزانہ اپنی چھتری اسکول لیجاتی ہے۔ وہ کئی روز تک ایسا ہی کرتی رہی مگر اس دوران کبھی بارش نہیں ہوئی۔ اتفاقاً ایک دن وہ اپنی چھتری ساتھ رکھنا بھول گئی اور اسی دن بہت تیز بارش ہوئی۔

عام طور پر گرمی کا موسم مارچ کے مہینہ سے شروع ہوتا ہے، لیکن اس مہینہ میں ایک شام بہت تیز بارش ہوئی۔ خوش قسمتی سے مریم اس دن بھی چھتری لے گئی تھی اس لیے وہ بھگنے سے بچ گئی۔


اس طرح ہم امکانی واقعات کا اندازہ لگا کر فیصلہ کر لیتے ہیں کہ ایسا ہوگا یا نہیں ہوگا۔ اوپر کی مثال میں بھی مریم نے اندازہ قائم کیا تھا، ہمارا اندازہ بعض دفعہ صحیح ہو سکتا ہے، اور بعض دفعہ صحیح نہیں ہوتا۔ (کیوں؟)

آئیے ہم بعض واقعات کے وقوع پذیر ہونے یا نہ ہونے سے متعلق حسابی طریقے سے جائزہ لیں گے، ایسا ہی جیسا کہ ہم روزمرہ زندگی میں دوسرے چیزوں کی پیش گوئی کرتے ہیں۔ اس قسم کی پیش گوئی ہم کو زیادہ منظم انداز میں فیصلہ کرنے کا موقع فراہم کرتی ہے۔ لہذا ہم واقعات کے امکانات پر فیصلہ کرنے جیسے مواقع کے لیے قیاسیات کا مطالعہ کریں گے۔

سب سے پہلے ہم قیاسات سے متعلق بعض اصطلاحوں کی درجہ بندی کریں، انہیں ذیل کے جدول میں دیا گیا ہے۔

ذیل کے جدول کا مشاہدہ کیجیے۔

اصطلاح	قیاس (امکان)	مکالمہ سے ماخوذ مثالیں
یقینی	جس کا وقوع پذیر ہونا یقینی ہو۔	گاندھی جینتی 1/2 اکتوبر کو منائی جاتی ہے۔
زیادہ امکان	جس کے وقوع پذیر ہونے کا زیادہ امکان ہو۔	اکرم کرکٹ میچ کا مشاہدہ کرے گا۔
مساوی امکان	جس کے وقوع پذیر ہونے کا مساوی امکان ہو۔	دونوں میں سے کوئی ٹیم ٹاس جیت سکتی ہیں۔
کم امکان	جس کے وقوع پذیر ہونے کا امکان کم ہو۔	اکرم کرکٹ میچ کے دن ہوم ورک کرے گا۔
ناممکن	جس کے وقوع پذیر ہونے کا امکان نہ ہو۔	شکیل گھر پر کرکٹ میچ کا مشاہدہ کرے گا۔



یہ کیجیے


1. پچھلے صفحہ میں دیے گئے جدول کا مشاہدہ کیجیے اور ہر ایک اصطلاح کے لیے کوئی دوسری مثال دیجیے۔
2. ذیل کے بیانات کی اصطلاحات جیسے کم امکان، مساوی امکان، زیادہ امکان میں درجہ بندی کیجیے۔
 - (a) پانسہ اچھالنا اور اوپری رخ پر عدد 5 کے وقوع کا قیاس۔
 - (b) نومبر کے مہینے میں آپ کے گاؤں میں سردی کی لہر کا چلنا۔
 - (c) ہندوستان اگلا فٹ بال ورلڈ کپ جیتے گا۔
 - (d) سکہ اچھالنے پر چٹ یا پٹ کا وقوع۔
 - (e) لائٹری ٹکٹ خرید کر جیک پاٹ جیتنے کا امکان۔



14.2 قیاسیات

14.2.1 بلا منصوبہ تجربہ اور اس سے حاصل ہونے والے نتائج

واقعات کے قیاس کے لیے ہم ایک سکہ کو اچھالنا، ایک پانسہ کو لڑھکانا اور چرخی کو گھمانا وغیرہ جیسے تجربات کرتے ہیں۔




سکہ



جب ہم ایک سکہ کو اچھالتے ہیں تو صرف دو امکاناتی نتائج ہوتے ہیں: چٹ (H) اور پٹ (T)۔ فرض کیجیے کہ آپ ایک کرکٹ ٹیم کے کپتان ہیں اور آپ کا دوست دوسری کرکٹ ٹیم کا کپتان۔ آپ سکہ اچھالیے اور اپنے دوست کو چٹ یا پٹ منتخب کرنے کے لیے کہیے۔ کیا نتیجہ آپ کی مرضی کے مطابق ہوگا؟ عام طور پر ایسا ضروری نہیں ہے۔ آپ یہ نہیں کہہ سکتے کہ آپ کی توقع کے مطابق نتیجہ ہوگا، اس طرح ایک سکہ کو اچھالنے کا تجربہ بلا منصوبہ تجربہ کہلاتا ہے۔ اس طرح کے تجربات میں ہم کو تجربہ کے تمام ممکنہ نتائج پہلے سے معلوم ہوتے ہیں، لیکن کیا خاص موقع پر ”نتیجہ“ پہلے سے معلوم نہیں ہوتا۔ بلا منصوبہ تجربات کے نتائج کے امکانات تو مساوی ہوتے ہیں مگر خصوصی نتیجہ برآمد ہونا ضروری نہیں۔ سکہ اچھالنے کے تجربہ میں صرف دو ممکنہ نتائج چٹ (H) اور پٹ (T) ہو سکتے ہیں۔

☆ پانسہ چرخوں والا ایک متوازن کعب ہوتا ہے جس کے ہر رخ پر ایک عدد لکھا ہوتا ہے۔ (1 سے 6 تک) بعض دفعہ اعداد کی جگہ نقا کا بھی استعمال کیا جاتا ہے۔

اس کی کوشش کیجیے



1. اگر آپ اسکوٹراسٹارٹ کرنا چاہیں تو بتائیے کہ ممکنہ نتائج کیا ہوں گے؟
2. اگر آپ ایک پانسہ کو اچھالتے ہوں تو چھ ممکنہ نتائج کیا ہوں گے؟
3. جب آپ کسی پہیہ کو زور سے گھماتے ہوں تو نتائج کیا ہوں گے؟
(یہاں نتائج ممکنہ وہ قطاع ہے جہاں پوائنٹر رکتا ہے)
4. آپ کی بوتل میں مختلف رنگوں کی پانچ مشابہہ گیندیں ہیں۔ (سفید، سرخ، نیلی، سرمئی اور زرد)
انہیں دیکھیے بغیر آپ کو ان میں کوئی ایک گیند نکالنی ہے۔ وقوع پذیر ہونے والے ممکنہ نتائج کی فہرست بنائیے۔

سوچیے، بحث کیجیے اور لکھیے



- ایک پانسہ کو اچھالنے میں
- کیا پہلے کھلاڑی کو اوپری رخ پر چھ حاصل ہونے کا زیادہ امکان ہے؟
 - کیا اس کے بعد کھیلنے والے کھلاڑی کو اوپری رخ پر چھ حاصل ہونے کا کم امکان ہے؟
 - فرض کیجیے کہ دوسرے کھلاڑی کو اوپری رخ پر چھ حاصل ہوتا ہے، کیا اس کا مطلب یہ ہے کہ تیسرے کھلاڑی کو اوپری رخ پر چھ وقوع ہونے کی توقع نہیں ہے؟

14.2.2 مساوی ممکنہ / نتائج

جب ہم ایک سکہ کو اچھالتے یا ایک پانسہ کو لڑھکانے کا بلا منصوبہ تجربہ کرتے ہیں تو جانتے ہیں کہ سکہ اور پانسہ کا نتیجہ امکانی ہونے کی بناء پر کسی کے بھی حق میں ہو سکتا ہے، تمام رخوں سے کسی ایک رخ کے اوپر آنے کے امکانات یکساں ہیں۔

ہم اس تجربہ کو کئی بار دہراتے ہوئے مشاہدات کو اکٹھا کریں گے، اور اکٹھا کیے ہوئے معطیات کے استعمال سے ”ایک خاص سعی“ کے وقوع پذیر ہونے کا قیاس کریں گے۔

مثال کے طور پر ایک سکہ کو اچھالنے کا عمل کئی بار کرتے ہوئے ہم چپٹ (H) اور پٹ (T) کے متعدد بار وقوع پذیر ہونے کا مشاہدہ کریں گے۔ اس مقصد کے لیے ذیل کے جدول کا مشاہدہ کیجیے۔

پٹ کے وقوع ہونے کی تعداد	گنتی کے نشان پٹ (Tails)	چٹ وقوع ہونے کی تعداد	گنتی کے نشان چٹ (Heads)	سکہ کے اچھالنے کی تعداد
28		22		50
34		26		60
40		30		70
44		36		80
48		42		90
52		48		100

اوپر کے جدول سے ہم یہ قیاس کر سکتے ہیں کہ، جتنی مرتبہ سکے کو اچھالا جائے گا اتنی ہی مرتبہ چٹ اور پٹ کے ظاہر ہونے کے امکانات زیادہ ہوں گے۔

یہ کیجیے

جدول میں بتلائی گئی تعداد کے مطابق ایک سکے کو اچھالیے اور جدول میں اپنی معلومات کا اندراج کیجیے۔

پٹ وقوع ہونے کی تعداد	چٹ وقوع ہونے کی تعداد	سکہ کو اچھالنے کی تعداد
		10
		20
		30
		40
		50

سکہ کو اچھالنے کے عمل میں اضافہ کرنے پر آپ نتیجہ سے متعلق کیا قیاس کریں گے۔

یہ عمل ایک پانسہ کے ذریعہ بھی کیا جاسکتا ہے اس کو متعدد بار لڑھکائیے اور مشاہدہ کیجیے۔

پانسہ کو لڑھکانے کے عمل کی تعداد	ہر نتیجہ کے وقت پانسہ کی تعداد (یعنی اوپری رخ پر ظاہر ہونے والا عدد)					
	1	2	3	4	5	6
25	4	3	9	3	3	3
50	9	5	12	9	8	7
75	14	10	16	12	10	13
100	17	19	19	16	13	16
125	25	20	24	18	16	22
150	28	24	28	23	21	26
175	31	30	33	27	26	28
200	34	34	36	30	32	34
225	37	38	40	34	38	38
250	40	40	43	40	43	44
275	44	41	47	47	47	49
300	48	47	49	52	52	52

اوپر کے جدول سے ہم یہ مشاہدہ کرتے ہیں کہ ایک پانسہ کو لڑھکانے کا عمل ”جتنی زیادہ مرتبہ دہرایا جاتا ہے“۔ چھ ممکنہ نتائج میں سے ہر ایک کے وقوع ہونے کی تعداد بھی بڑھتی جاتی ہے۔

اوپر کے دو تجربات کی بناء پر ہم یہ کہہ سکتے ہیں کہ تجربہ کے مختلف نتائج مساوی، ممکنہ یا مساوی امکانات ہوتے ہیں۔

14.2.3 بار بار دہرایا جانے والا تجربہ اور وقوع

اوپر کے تجربات میں سکہ کا ایک مرتبہ اچھالنا یا پانسہ کا ایک مرتبہ لڑھکانا تجربہ یا بلا منصوبہ تجربہ ہوتا ہے۔

ایک پانسہ کو اچھالنے کے عمل پر غور کیجیے۔

اوپری رخ پر 5 سے بڑا عدد وقوع ہونے کے کتنے ممکنہ نتائج ہو سکتے ہیں؟

صرف ایک (جو 6 ہے)

پانسہ کے اوپری رخ پر کتنے جفت عدد وقوع پذیر ہونے کے امکانات ہو سکتے ہیں؟

تین نتائج ہو سکتے ہیں (2، 4 اور 6)

اس طرح ایک مخصوص نتیجہ یا مخصوص نتائج کا مجموعہ ایک وقوع ہوتا ہے۔

اوپر کے تجربہ میں ایک عدد جو 5 سے بڑا ہو اور ایک جفت عدد کا اوپری رخ پر ظاہر ہونا دو وقوع ہوں گے۔ غور کیجیے کہ وقوع کا صرف

ایک واحد نتیجہ ضروری نہیں، لیکن ایک بلا منصوبہ تجربہ کا ہر نتیجہ ایک وقوع ہوتا ہے۔

یہاں ہم وقوع کا صرف بنیادی تصور سمجھیں گے، اور اگلی جماعتوں میں اس کے بارے میں بہت کچھ سمجھا جاسکتا ہے۔

14.2.4 امکانی وقوع کی ہم ربطی

غور کیجیے کہ ہم صرف ایک دفعہ سکہ کو اچھالتے ہوئے تجربہ کرتے ہیں، اس تجربہ میں صرف دو ممکنہ نتائج ہو سکتے ہیں۔

چت (Head) یا پٹ (Tail) اور یہ دونوں نتائج بھی مساوی امکانات رکھتے ہیں۔

ایک چت کے وقوع ہونے کا کتنا موقع ہے؟

یہ دو ممکنہ نتائج میں سے ایک ہے جو کہ $\frac{1}{2}$ ہوتا ہے۔

دوسرے الفاظ میں ایک سکہ کو اچھالنے پر ایک چت (H) وقوع ہونے کا امکان $\frac{1}{2}$ ہوتا ہے۔

جس کا اظہار اس طرح کیا جاتا ہے۔

$$P(H) = \frac{1}{2} = 0.5 \text{ یا } 50\%$$

ایک پٹ (T) کے وقوع پذیر ہونے کا امکان کیا ہوگا؟

اب ہم ایک پانسہ کو اڑھکانے کا عمل کرتے ہوئے تجربہ کرتے ہیں کہ اس میں کتنے ممکنہ نتائج ہو سکتے ہیں۔ اس تجربہ میں 6 مساوی ممکنہ

نتائج $1'2'3'4'5'6$ اور 6 ہو سکتے ہیں۔ ایک پانسہ کے اوپری رخ پر ایک طاق عدد کے وقوع ہونے کا امکان کیا ہوگا؟

جملہ چھ ممکنہ نتائج میں سے تین موافق نتائج $1'3'5$ یا 5 ہو سکتے ہیں جو کہ $\frac{3}{6}$ یا $\frac{1}{2}$ ۔

ایک وقوع 'A' کے امکان کے لیے ضابطہ اس طرح لکھا جاسکتا ہے۔

وقوع 'A' کے لیے موافق ممکنہ نتائج کا تعداد

جملہ ممکنہ نتائج کا تعداد

اب چند مثالوں پر غور کریں گے۔

مثال (1): اگر دو مشابہ سکوں کو ایک ساتھ اچھالا جاتا ہے تو معلوم کیجیے۔ (a) ممکنہ نتائج (b) جملہ ممکنہ نتائج کا تعداد (c) دو چت وقوع

ہونے کے امکان (d) کم از کم ایک چت وقوع ہونے کا امکان (e) ایک بھی چت وقوع نہ ہونے کا امکان اور (f) صرف ایک چت وقوع

ہونے کا امکان $P(A) = \frac{\text{ممكنہ نتائج کا تعداد}}{\text{جملہ ممکنہ نتائج کا تعداد}}$

حل: (a) ممکنہ نتائج ہو سکتے ہیں

سکہ 1	سکہ 2
چت	چت
چت	پٹ
پٹ	چت
پٹ	پٹ

(b) اس طرح جملہ ممکنہ نتائج کا تعدد 4 ہے۔

(c) دو چٹ وقوع ہونے کا امکان

$$\frac{1}{4} = \text{دو چٹ وقوع ہونے موافق ممکنہ نتائج کا تعدد}$$

جملہ ممکنہ نتائج کا تعدد

$$\frac{3}{4} = \text{کم از کم ایک وقوع ہونے کا امکان}$$

(کم از کم ایک چٹ کے وقوع ہونے کا مطلب زیادہ سے زیادہ ایک چٹ کتنی مرتبہ وقوع پذیر ہو سکتا ہے)

$$\frac{1}{4} = \text{ایک بھی چٹ وقوع نہ ہونے کا امکان}$$

$$\frac{1}{2} = \frac{2}{4} = \text{صرف ایک چٹ وقوع ہونے کا امکان}$$

یہ کیجیے

1. اگر ایک وقت تین سکوں کو اچھالا جاتا ہے تو

(a) تمام ممکنہ نتائج لکھیے۔

(b) ممکنہ نتائج کی تعداد۔

(c) کم از کم ایک چٹ وقوع ہونے کا قیاس کیجیے

(یعنی ایک چٹ زیادہ سے زیادہ کتنی بار وقوع پذیر ہو سکتا ہے)

(d) دو چٹ کے کم از کم دو بار وقوع پذیر ہونے کا امکان کیا ہوگا؟

(e) ایک بھی پٹ (T) وقوع پذیر نہ ہونے کا قیاس کیجیے۔

مثال (2) : (a) ذیل کے جدول میں ایک پانسہ کو لڑھکانے کے تجربہ میں اوپری رخ پر ہر ایک عدد کے وقوع پذیر ہونے کا قیاس لکھیے۔ (b) تمام ممکنہ نتائج کے امکانات کا مجموعہ معلوم کیجیے۔

حل : (a) تمام چھ ممکنہ نتائج میں سے عدد 4 صرف ایک بار وقوع پذیر ہوتا ہے۔ اس لیے اس کا امکان $\frac{1}{6}$ ہوگا۔ اسی طرح ہم باقی خانے پر کریں گے۔

نتیجہ	1	2	3	4	5	6
امکان (P)				1/6		

(b) تمام قیاسات کا مجموعہ

$$P(1) + P(2) + P(3) + P(4) + P(5) + P(6)$$

$$= \frac{1}{6} + \frac{1}{6} + \frac{1}{6} + \frac{1}{6} + \frac{1}{6} + \frac{1}{6} = 1$$

عام طور پر ہم اس سے یہ نتیجہ اخذ کرتے ہیں کہ

”ایک بلا منصوبہ تجربہ کے تمام ممکنہ نتائج کے قیاسات کا مجموعہ ہمیشہ 1 ہوتا ہے۔“

اس کی کوشش کیجیے



جب پانسہ کو ایک دفعہ لڑھکایا جاتا ہے تو ہر ایک وقوعہ کا امکان معلوم کیجیے۔

قیاس = موافق نتائج کی تعداد تمام جملہ نتائج کی تعداد	مکملہ نتائج کی تعداد	جملہ ممکنہ نتائج	موافق نتیجہ کی تعداد (S)	موافق نتیجہ (S)	وقوعہ (Event)
1/6	6	1، 2، 3، 4، 5 اور 6	1	5	اوپری رخ پر عدد 5 کا وقوع پذیر ہونا
					اوپری رخ پر 3 سے بڑا عدد وقوع پذیر ہونا
					اوپری رخ پر ایک جفت عدد کا وقوع ہونا
					اوپری رخ پر ایک عدد کا 5 سے کم بار وقوع پذیر ہونا
					اوپری رخ پر اس عدد کا وقوع ہونا جو 6 کا جزو ہو
					اوپری رخ ہر ایک عدد کا 7 سے زیادہ بار وقوع ہونا
					اوپری رخ پر اس عدد کا وقوع ہونا جو 3 کا ضعف ہو
					اوپری رخ پر عدد 6 کا 6 سے کم بار وقوع ہونا

آپ مشاہدہ کر سکتے ہیں کہ

ایک وقوعہ کا امکان ہمیشہ 0 اور 1 کے درمیان ہوتا ہے۔ (0 اور ایک شامل ہوں گے)

$$(a) \text{ ایک وقوعہ کا امکان } 0 \leq 1$$

$$(b) \text{ ایک وقوعہ کا امکان (جو ناممکن ہے) } = 0$$

14.2.5 تجربہ کیجیے

1. ہم یہاں 3 تا 4 طلباء پر مشتمل ایک گروپ بنا کر تجربہ کریں گے، ہر گروپ ایک ہی پیمائش رکھنے والا اور ایک ہی قسم کا سکہ استعمال کرے گا۔ ہر گروپ کا ایک طالب علم سکہ کو 20 دفعہ اچھالتے ہوئے حاصل ہونے والے نتائج کا اندراج کرے گا۔ تمام گروپس معطیات کو نیچے کے جدول میں درج کریں گے۔ (جدول میں مثالیں بتلائی گئی ہیں)

گروپ نمبر	سکہ اچھالے جانے کی تعداد	گروپس کے سکہ اچھالنے کی مجموعی تعداد	چت وقوع ہونے کی تعداد	چت وقوع ہونے کی مجموعی تعداد	چت وقوع ہونے کی مجموعی تعداد	پٹ وقوع ہونے کی مجموعی تعداد
(1)	(2)	(3)	(4)	(5)	(6)	(7)
1	20	20	7	7	$\frac{7}{20}$	$\frac{20-7}{20} = \frac{13}{20}$
2	20	40	14	21	$\frac{21}{40}$	$\frac{40-21}{40} = \frac{19}{40}$
3	20	60				
4	20	80				
5	20	100				
6						
7						

گروپس (6) اور (7) میں جب سکہ کو اچھالنے کی جملہ تعداد بڑھائی جاتی ہے تو کسور کی قدر میں کیا تبدیلی ہوگی؟ کیا آپ دیکھ سکتے ہیں کہ ترتیب وار ایک چت (H) اور ایک پٹ (T) کے وقوع پذیر ہونے کا امکان بھی بڑھ رہا ہے۔

2. اس مشغلہ میں بھی 3 تا 4 طلباء کا ایک گروپ ہوگا، ہر گروپ کا ہر ایک طالب علم 30 دفعہ بلا منصوبہ پانسہ لڑھکانے کے عمل کا تجربہ کرے گا۔ دوسرے طلباء ذیل کے جدول میں مشاہدات کا اندراج کریں گے۔ تمام گروپس ایک ہی قسم کے پانسہ کا استعمال کریں گے تاکہ سب کے پانسہ پھینکنے کا فعل ایک جیسا ہو۔

پانسہ کو لڑھکانے کی تعداد	ذیل کے نتائج کی تعداد					
	1	2	3	4	5	6
30						

تمام گروپس کے محصلہ معطیات کا استعمال کرتے ہوئے ذیل کے جدول کو مکمل کیجیے۔

گروپ (S)	پانسہ لڑھکانے پر '1' آنے کی تعداد	ایک پانسہ لڑھکانے کی جملہ تعداد	پانسہ لڑھکانے پر '1' آنے کی تعداد پانسہ لڑھکانے کی جملہ تعداد
(1)	(2)	(3)	(4)
1 st			
1 st + 2 nd			
1 st + 2 nd + 3 rd			
1 st + 2 nd + 3 rd + 4 th			
1 st + 2 nd + 3 rd + 4 th + 5 th			

آپ کیا مشاہدہ کرتے ہیں جب پانسہ کو لڑھکانے کے عمل کی تعداد بڑھتی جاتی ہے تو کالم (4) میں کسور $\frac{1}{6}$ سے قریب ہوتی جاتی ہیں۔ نتیجہ 1 حاصل کرنے کے لیے ہم نے اوپر کا تجربہ کیا نتیجہ 2 اور نتیجہ 5 حاصل ہونے کے لیے بھی ایسی ہی جانچ کیجیے۔

کالم (4) میں حاصل ہونے والی کسری قدروں سے آپ کیا نتیجہ اخذ کرتے ہیں اور ان کے تقابل، ایک پانسہ کو لڑھکانے پر امکانات 2¹ اور 5 کے حاصل ہونے سے کیجیے۔

3. آپ یکبارگی دو سکتے اچھالیں تو کیا ہوگا؟ دونوں سکتے چٹ ظاہر کر سکتے ہیں یا دونوں بھی پٹ یا ایک چٹ اور ایک پٹ۔ کیا ان تینوں کے وقوع پذیر ہونے کا امکان یکساں ہوگا؟ گروہی مشغلہ میں انہی پر غور کیجیے۔

جماعت کو 9 بچوں کے گروپ میں تقسیم کیجیے۔ ہر گروپ کو دو سکتے رکھنا ہوگا۔ یاد رکھیے کہ استعمال کئے جانے والے سکتے یکساں پیمائش اور یکساں قسم کے ہوں۔

ہر گروپ ایک ساتھ 20 دفعہ دو سکتے پھینکے گا اور جدول میں مشاہدات کو درج کرے گا۔

دو چٹ ایک ساتھ وقوع نہ ہونے کی تعداد	ایک بار چٹ (H) وقوع ہونے کی تعداد	چٹ (H) وقوع نہ ہونے کی تعداد	دو سکتے ہمہ وقت اچھالنے کی تعداد
			20

اب تمام گروپس کا مجموعی جدول بنانا ہوگا۔

گروپ (S)	دوسرے یکبارگی اچھالے جانے کی تعداد	چت (H) وقوع نہ ہونے کی تعداد	ایک چت (H) وقوع ہونے کی تعداد	دو چت وقوع ہونے کی تعداد
1 st				
1 st + 2 nd				
1 st + 2 nd + 3 rd				
1 st + 2 nd + 3 rd + 4 th				
....				

اب ہم چت وقوع نہ ہونے کی تعداد اور دوسرے بیک وقت اچھالنے کی جملہ تعداد میں نسبت معلوم کریں گے۔ کیا ایک چت اور دو چت وقوع پذیر ہونے کے لیے بھی طریقہ ہوگا؟
ذیل کے جدول کو مکمل کیجیے

گروپ (S)	چت وقوع ہونے کی تعداد سکوں کو اچھالنے کی جملہ تعداد	ایک چت وقوع ہونے کی تعداد سکوں کو اچھالنے کی جملہ تعداد	دو چت وقوع ہونے کی تعداد سکوں کو اچھالنے کی جملہ تعداد
(1)	(2)	(3)	(4)
1 st			
1 + 2 nd			
1 + 2 + 3 rd			
1 + 2 + 3 + 4 th			
....			


سکہ اچھالنے کی تعداد جیسے جیسے بڑھتی جاتی ہے کالموں (2) (3) اور (4) کی قدریں بتدریج 0.25، 0.5 اور 0.25 کے نزدیک ہوتی جائیں گی۔

مثال (3): ایک چرنہ کو 1000 بار گھمایا گیا ہے نتائج کی تعداد کو ذیل کے جدول میں درج کیا گیا

نتیجہ	لال	زعفرانی	کاسنی	پیلا	ہرا
تعداد	185	195	210	206	204

معلوم کیجیے (a) ممکنہ نتائج کی فہرست بنائیے جو آپ چرنی گھماتے وقت دیکھ سکتے ہیں۔ (b) ہر نتیجہ کے امکان کا تخمینہ کیجیے۔
(c) ہر نتیجہ اور چرنہ کے گھومنے کی تعداد میں نسبت معلوم کیجیے۔ (جدول دیکھیے)

حل :



- (a) ممکنہ نتائج 5 ہیں۔ وہ یہ ہیں: لال، زعفرانی، کاسنی، پیلا اور ہرا۔
یہاں چرنی میں پانچ رنگوں کا گہرا ہوا رقبہ مساوی ہے۔ یہ مساوی متوقع ہیں۔
(b) ہر وقوعہ کے امکان کا تخمینہ کیجیے۔

$$P(\text{لال رنگ وقوع ہونے کے موافق نتائج}) = \frac{\text{لال رنگ وقوع ہونے کے موافق نتائج کی جملہ تعداد}}{\text{مکملہ نتائج کی جملہ تعداد}}$$

$$= \frac{1}{5} = 0.2$$

اسی طرح

- (زعفرانی) P، (کاسنی) P، (پیلا) P، (ہرا) P بھی $\frac{1}{5}$ یا 0.2 ہوں گے۔
(c) تجربہ سے جدول میں تعداد کا اندراج کیا گیا۔

$$\text{اوپر کے تجربہ میں لال رنگ وقوع ہونے کے نتائج کی تعداد} = \frac{\text{لال کے لیے نسبت}}{\text{چرنی کے گھومنے سے بننے والے وقوعوں کی تعداد}}$$

$$= \frac{185}{1000} = 0.185$$

- اسی طرح زعفرانی، کاسنی، پیلا اور ہرے کی متناظر نسبتیں بتدریج 0.195، 0.210، 0.206 اور 0.204 ہوں گی۔
کیا ہم دیکھ سکتے ہیں کہ (b) میں ہر نسبت محصلہ امکانی قدر کے مساوی ہے۔ (تجربہ سے پہلے)

مثال (4) : ایک سینما تھیٹر میں بیٹھے ہوئے شائقین کی عمریں ذیل کے جدول میں دی گئی ہیں۔ ہر شخص کو ایک سلسلہ نشان دیا گیا ہے، اور ایک سلسلہ نشان بلا منصوبہ انتخاب کرتے ہوئے اس سلسلہ نشان والے شخص کو بمپر پرائز کے لیے منتخب کیا جاتا ہے۔ اب آپ ہر وقوعہ کا قیاس کیجیے۔

عمر	مرد	عورتیں
2 سال تک	3	5
3 - 10 سال	24	35
11 - 16 سال	42	53
17 - 40 سال	121	97
41 - 60 سال	51	43
60 سال کے اوپر	18	13

شائقین کی جملہ تعداد = 505

ذیل میں دیے گئے ہر وقوع کا قیاس کیجیے۔

(a) 10 سال یا اس سے کم عمر شائقین کا امکان

505 = جملہ لوگوں کی تعداد

حل : $24 + 35 + 5 + 3 = 67$ 10 سال یا اس سے کم عمر کے شائقین

$$P(10 \text{ سال} \leq \text{شائقین کی عمر}) = \frac{67}{505}$$

(b) 16 سال یا اس سے کم عمر کی لڑکیوں کا قیاس

$$P(16 \text{ سال} \leq \text{لڑکیوں کی عمر}) = \frac{93}{505}$$

حل : $53 + 35 + 5 = 93$ 16 سال یا اس سے کم عمر کی لڑکیاں

(c) 17 سال یا اس سے زیادہ عمر کے نوجوانوں کا قیاس

حل : $121 + 51 + 18 = 190$ 17 سال یا اس سے زیادہ عمر کے افراد

$$P(17 \text{ سال} \geq \text{نوجوانوں کی عمر}) = \frac{190}{505} = \frac{38}{101}$$

(d) 40 سال یا اس سے زیادہ عمر کے افراد کا قیاس


حل : $51 + 43 + 18 + 13 = 125$ 40 سال یا اس سے زیادہ عمر کے افراد

$$P(40 \text{ سال} > \text{شائقین کی عمریں}) = \frac{125}{505} = \frac{25}{101}$$

(e) خواتین کا قیاس

حل : $5 + 35 + 53 + 97 + 43 + 13 = 246$ خاتون شائقین

$$P(\text{خاتون شائقین}) = \frac{246}{505}$$



مثال (5) : فرض کیجیے کہ ایک برچھی نما کانٹا، ڈارٹ بورڈ سے ٹکراتا ہے، ڈارٹ بورڈ پر

تمام تین ہم مرکز دائرے ہیں ان کے نصف قطر 1 سمر 2 سمر اور 3 سمر ہیں۔

ہر نقطہ مساوی امکانات پر وقوع بناتا ہے، جیسا کہ شکل میں بتلایا گیا ہے۔

بورڈ کے خطہ 'A' (بیرونی حلقہ) میں ڈارٹ کے ٹکرانے سے وقوع ہونے کا قیاس

کیجیے۔

حل : یہاں وقوع خطہ A سے ٹکراتا ہے۔

$$3 \text{ ہم نصف قطر سے دائری خطہ کا جملہ رقبہ} = \Pi(3)^2$$

$$\text{دائرہ خطہ 'A' کا رقبہ (حلقہ A)} = \pi(3)^2 - \pi(2)^2$$

خطہ 'A' میں ڈارٹ بورڈ پر برچھی نما کانٹے کے ٹکرانے کے وقوع کا امکان

یاد رہے کہ

$$\pi r^2 = \text{دائرہ کا رقبہ}$$

$$\pi R^2 - \pi r^2 = \text{دائری حلقہ کا رقبہ}$$

$$P(A) = \frac{\text{دائرہ خطہ 'A' کا رقبہ}}{\text{جملہ رقبہ}}$$

$$= \frac{\pi(3)^2 - \pi(2)^2}{\pi(3)^2}$$

$$= \frac{9\pi - 4\pi}{9\pi}$$

$$\frac{5}{9} = 0.556 = 55.6\%$$

کوشش کیجیے



مثال 5 میں دی گئی شکل سے

1. ڈارٹ بورڈ کے دائری خطہ 'B' میں برچھی نما کانٹے (ڈارٹ) کے ٹکرانے کے وقوع کا قیاس کیجیے۔ (جو حلقہ 'B' ہے)
2. بغیر محسوب کیے کہ بورڈ کے دائری خطہ 'C' میں برچھی نما کانٹے (ڈارٹ) کے ٹکرانے کے وقوع کا قیاس کیجیے اور اس کا فیصد بھی معلوم کیجیے۔ (جو حلقہ 'C' ہے)

14.3 عملی زندگی میں قیاس کا اطلاق



1. محکمہ موسمیات، قدیم ریکارڈ کی مدد سے موسم کی پیش قیاسی کرتا ہے۔
2. بیمہ کمپنیاں حادثات کے امکانات کا اندازہ کر کے بیمہ کی اقساط کا تعین کرتی ہیں۔
3. انتخاب کے بعد Exit poll (امکانی نتائج) کے سلسلہ میں رائے دہندوں سے پوچھا جاتا ہے کہ انہوں نے کس جماعت کے حق میں ووٹ دیا ہے۔ اس کے مطابق ہر امیدوار کے جیتنے کی پیش قیاسی کی جاتی ہے۔

مشق 14.1



1. پانسہ کے چھ رخ ہوتے ہیں اور ہر رخ پر 1 سے 6 تک اعداد لکھے ہوتے ہیں، پانسہ کو اچھالا جاتا ہے اور اوپری رخ پر وقوع ہونے والے عدد کو درج کر لیا جاتا ہے۔ اسے بلا منصوبہ تجربہ کہتے ہیں۔
(a) ممکنہ نتائج کیا ہیں؟

(b) کیا ان کے امکانات مساوی ہوتے ہیں؟

(c) اوپری رخ پر غیر مفرود وقوع ہونے کا امکان کیا ہوگا؟

2. ایک سکہ کو 100 مرتبہ اچھالتے ہوئے اس سے حاصل ہونے والے نتائج کو اس طرح درج کیا گیا۔

چپ (H) : 45 مرتبہ پٹ (T) : 55 مرتبہ (تجربہ ہے)

(a) ہر نتیجہ کے احتمال کا تخمینہ کیجیے۔

(b) تمام نتائج کے امکان کا مجموعہ معلوم کیجیے۔

3. ایک چرخ میں چار رنگ ہیں جیسا کہ شکل میں بتلایا گیا ہے۔ جب ہم اسے ایک دفعہ گھماتے ہیں تو معلوم کیجیے۔



(a) کانٹے کے کس رنگ پر وقوع ہونے کے امکانات زیادہ ہیں؟

(b) کانٹے کے کس رنگ پر وقوع ہونے کے کم امکان ہیں؟

(c) کانٹے کے کن رنگوں پر وقوع ہونے کے مساوی امکانات مساوی ہیں؟

(d) کانٹے کے سفید رنگ پر وقوع ہونے کے کیا امکانات ہیں؟

(e) کیا کوئی بھی ایسا رنگ ہے جس پر کانٹہ یقینی طور پر وقوع ہو سکے گا؟

4. ایک تھیلی میں پانچ ہری گولیاں، تین نیلی گولیاں، دو لال گولیاں اور دو پیلی گولیاں پائی جاتی ہیں۔ اس میں سے بلا منصوبہ ایک کے بعد دیگرے گولیاں نکالی جاتی ہیں۔

(a) کیا چار مختلف رنگوں کے وقوعوں سے مساوی نتائج کا حصول متوقع ہے؟

(b) بلا منصوبہ نکالی جانے والی گولی کا امکان معلوم کیجیے۔

جیسے (پیلی) P اور (لال) P، (نیلی) P، (ہری) P

(c) ان کے امکانات کا مجموعہ معلوم کیجیے۔

5. انگریزی حروف تہجی سے کوئی ایک حرف کو منتخب کیا گیا حروف ہونے کا امکان معلوم کیجیے۔

(a) ایک حرف علت (b) حرف جو p کے بعد آتا ہے۔

(c) ایک حرف علت یا ایک حرف سہی (d) ایک حرف علت نہیں

6. گیہوں کے آٹے کے گیارہ تھیلے ہیں جس پر 5 کلوگرام کا نشان لگایا گیا ہے، حقیقت میں یہ تھیلے ذیل میں دیے گئے اوزان پر مشتمل ہیں۔ (کلوگرام میں)

4.97, 5.05, 5.08, 5.03, 5.00, 5.06, 5.08, 4.98, 5.04, 5.07, 5.00

7. بلا منصوبہ تجربہ سے تھیلوں کا انتخاب کرتے ہوئے معلوم کیجیے کہ 5 کلوگرام سے زائد وزن رکھنے والے تھیلوں کا امکان کیا ہوگا؟ ایک بیمہ کمپنی، عمر اور حادثات میں ہم رشتگی محسوب کرنے کے مقصد سے ایک شہر سے بلا منصوبہ 2000 ڈرائیورس کا انتخاب کرتی ہے۔ اس سلسلہ کے معطیات ذیل کے جدول میں درج کیے گئے ہیں۔

ڈرائیوروں کی عمر (سال میں)	ایک سال میں رونما ہونے والے حادثات				3 سے زیادہ حادثات
	0	1	2	3	
18-29	440	160	110	61	35
30- 50	505	125	60	22	18
Over 50	360	45	35	15	9

ذیل کے شہر سے بلا منصوبہ نتیجہ ایک ڈرائیور سے وقوع ہونے والے حادثات کا امکان معلوم کیجیے۔

(i) 18 سے 29 سال عمر والے ڈرائیورس سے ایک سال میں 3 حادثات ہوتے ہیں۔


(ii) 30 سے 50 سال عمر رکھنے والے ڈرائیورس سے ایک سال میں ایک یا زائد حادثات ہوتے ہیں۔

(iii) سال میں کوئی حادثات نہیں ہوتے۔

8. بلا منصوبہ پھینکا گیا کاغذی مربع بورڈ کے سایہ دار خطہ سے ٹکرائے تو اس کا

امکان کیا ہوگا؟

(اشارہ: $\pi = \frac{22}{7}$ لیجیے اور فیصد میں ظاہر کیجیے)





ہم نے کیا سیکھا


- روزمرہ زندگی میں ہم زیادہ ممکن ہے توقع نہیں ہے مساویانہ امکان جیسے الفاظ کا استعمال کرتے ہیں جس سے فیصلہ کرنے کا اندازہ کیا جاتا ہے۔
- بعض ایسے حقیقی تجربات ہوتے ہیں جس کے نتائج کے وقوع پذیر ہونے کا یکساں / مساوی امکان ہوتا ہے ایسے تجربات سے اخذ کیے گئے نتائج ”مساوی متوقع“ یا ”یکساں امکانی“ کہلاتے ہیں۔
- تجربہ کے ذریعہ کسی نتیجہ یا نتائج کا اکٹھا کرنا ایک ”واقعہ“ کہلاتا ہے۔
- چند بلا منصوبہ تجربات میں تمام نتائج کے وقوع پذیر ہونے کا مساوی امکان ہوتا ہے۔
- تجربہ میں جیسے جیسے وقوعوں کی تعداد بڑھتی جاتی ہے تمام ”مساویانہ متوقع“ نتائج کا امکان قریب تر ہوتا جاتا ہے۔
- ایک وقوعہ 'A' کا امکان

$$P(A) = \frac{\text{ممکنہ موافق نتائج کی تعداد}}{\text{تمام ممکنہ نتائج کی تعداد}}$$

- ایک وقوعہ کا امکان جو حقیقی ہے = 1
- ایک وقوعہ کا امکان جو ناممکن ہے = 0
- ایک وقوعہ کا امکان ہمیشہ 0 اور 1 کے درمیان پایا جاتا ہے۔ (جس میں 0 اور 1 دونوں شامل ہیں)

کیا آپ جانتے ہیں؟

نیچے کا خاکہ بتلاتا ہے کہ جب ایک پانسہ کی جوڑی پھینکی جاتی ہے تو 36 ممکنہ نتائج وقوع پذیر ہوتے ہیں۔ یہ ایک دلچسپ مشاہدہ ہے کہ (2 سے 12 تک) مختلف ممکنہ اعداد کے نتائج کا تعدد کس طرح ترتیب دیا جاتا ہے۔ منحنی کو نیچے کی مثال کے ذریعہ سمجھئے۔



مندرجہ بالا منحنی خط کو گاشین منحنی کہتے ہیں جو کہ 19 ویں صدی کے مشہور ریاضی داں Carl Friedrich Gauss کی یادگار میں اس کے نام سے موسوم کیا گیا تھا۔